

La libertà dell'Occidente

Aesch. *Pers.* 226-248

- Ba. ἀλλὰ μὴν εὖνους γ' ὁ πρῶτος τῶνδ' ἐνυπνίων κριτῆς  
παιδὶ καὶ δόμοις ἐμοῖσι τήνδ' ἐκύρωσας φάτιν.  
ἐκτελοῖτο δὴ τὰ χρηστά· ταῦτα δ', ὡς ἐφίεσαι,  
πάντ' ἐφήσομεν θεοῖσι τοῖς τ' ἔνερθε γῆς φίλοις,  
εὗτ' ἂν εἰς οἴκους μόλωμεν. κείνα δ' ἐκμαθεῖν θέλω, 230  
ὧ φίλοι, ποῦ τὰς Ἀθήνας φασὶν ἰδρῦσθαι χθονός;
- Xo. τῆλε πρὸς δυσμαῖς ἄνακτος Ἥλιου φθινασμάτων.  
Ba. ἀλλὰ μὴν ἴμειρ' ἐμὸς παῖς τήνδε θηρᾶσαι πόλιν;  
Xo. πᾶσα γὰρ γένοιτ' ἂν Ἑλλὰς βασιλέως ὑπήκοος.  
Ba. ὧδέ τις πάρεστιν αὐτοῖς ἀνδροπλήθεια στρατοῦ; 235  
Xo. † καὶ στρατὸς τοιοῦτος †, ἔρξας πολλὰ δὴ Μήδους κακά.  
Ba. καὶ τί πρὸς τούτοισιν ἄλλο; πλοῦτος ἐξαρκῆς δόμοις;  
Xo. ἀργύρου πηγὴ τις αὐτοῖς ἐστι, θησαυρὸς χθονός.  
Ba. πότερα γὰρ τοξουλκὸς αἰχμὴ διὰ χεροῖν αὐτοῖς πρέπει;  
Xo. οὐδαμῶς· ἔγχη σταδαῖα καὶ φεράσπιδες σαγαί. 240  
Ba. τίς δὲ ποιμάνωρ ἔπεστι κάπιδεσπόζει στρατῶ;  
Xo. οὔτινος δοῦλοι κέκληνται φωτὸς οὐδ' ὑπήκοοι.  
Ba. πῶς ἂν οὖν μένοιεν ἄνδρας πολεμίους ἐπήλυδας;  
Xo. ὥστε Δαρείου πολὺν τε καὶ καλὸν φθειραὶ στρατόν.  
Ba. δεινὰ τοι λέγεις κιόντων τοῖς τεκοῦσι φροντίσαι. 245  
Xo. ἀλλ' ἐμοὶ δοκεῖν τάχ' εἴση πάντα ναμερτῆ λόγον.  
τοῦδε γὰρ δράμημα φωτὸς Περσικὸν πρέπει μαθεῖν,  
καὶ φέρει σαφές τι πρᾶγος ἐσθλὸν ἢ κακὸν κλύειν.